

संक्षिप्त

किशनगढ़बास में बनेगा खेल स्टेडियम

किशनगढ़बास, (निर्स)। विधायक दीपचंद खेरिया की अनुशंसा पर सरकार ने खेल को बढ़ावा देने के लिए किशनगढ़बास के बंबोरा में प्रस्तावित खेल स्टेडियम के लिए 1 करोड़ 50 लाख रुपए की स्वीकृति प्रदान की है। विधायक के निजी मॉडिया प्रभारी सुनील कांत गोल्डी ने बताया कि ग्रामीण अंचल में खेल को बढ़ावा देने के लिए किशनगढ़बास के बंबोरा में प्रस्तावित खेल स्टेडियम निर्माण के लिए सरकार ने विधायक दीपचंद खेरिया की अनुशंसा पर एक करोड़ 50 लाख रुपए की स्वीकृति जारी की है। विधायक दीपचंद खेरिया ने मुख्यमंत्री अशोक गहलोत का आभार व्यक्त किया है।

पूर्व विधायक ने

किया रुद्राभिषेक

किशनगढ़बास, (निर्स)। सावन मास महीने के सोमवार को अनाज मंडी परिसर में स्थित शिव मंदिर में पूर्व विधायक रामहेत यादव ने भाजपा कार्यकर्ताओं के साथ क्षेत्र की खुशहाली के लिए विधि विधान व मंत्रोच्चार के साथ रुद्राभिषेक कर हवन यज्ञ किया। भाजपा मंडल के महामंत्री मनोज मित्तल ने बताया कि सावन मास महीने के सोमवार को पूर्व विधायक रामहेत यादव ने परिवार जन और भाजपा कार्यकर्ताओं के साथ अनाज मंडी परिसर के अंदर स्थित शिव मंदिर में पंडित नरेश चंद्र शर्मा ने विधि विधान एवं मंत्रोच्चार के साथ रुद्राभिषेक व हवन यज्ञ कराया।

31 जुलाई तक

जमा होगी फीस

सांभरझील, (निर्स)। राजकीय महाविद्यालय में कला, विज्ञान एवं वाणिज्य भाग द्वितीय, तृतीय और स्नातकोत्तर (उत्तराई) के आगामी 31 जुलाई तक फीस जमा होगी। प्राचार्य डॉ. ज्ञानप्रकाश दायमा ने बताया कि अधिकांश विद्यार्थियों ने अपनी फीस जमा नहीं कराई है, ऐसे ऑनलाईन पोर्टल से ज्ञात हुआ है। अतः विद्यार्थियों को पुनः सूचित किया जाता है कि वे अपने परीक्षा परीणाम का इंजागर किये बगैर ही ई-मित्र पर जाकर आवश्यक रूप से फीस जमा कराना सुनिश्चित करें।

चलती बस के

पहियों में लगी आग

रीगस, (निर्स)। मध्यप्रदेश के ग्वालियर से खादू श्यामजी आ रही एक निजी बस के टायरों में खादू रोड पर आग लग गई। आग की लपेटें देख बस चालक ने बस को रोक लिया। आग लगती देख बस में बैठी 40 सवारियों में हड़कम्प मच गया। खादू रोड के व्यापारियों ने तुरंत ही बस से सवारियों तथा उनके माल को बाहर निकाला। सूचना मिलते ही नगर पालिका की फायर ब्रिगेड मौके पर पहुंची तथा आग को बुझा दिया। बाद में रीगस पुलिस भी मौके पर पहुंची। फायर अधिकारी कृष्ण कुमार यादव ने बताया कि ग्वालियर से एक खादू श्याम जा रही थी। रीगस में खादू पुलिस के मौके उसके टायरों में आग लग गई। इससे हड़कम्प मच गया। सूचना मिलते ही फायर ब्रिगेड मौके पर पहुंची तथा आग को काबू में कर लिया। इससे कोई जनहानी नहीं हुई।

हनुमंत कथा 16

अगस्त से

चाकसू, (निर्स)। मनोहर तालाब स्थित श्री गोपीनाथ मंदिर पर 16 अगस्त से पांच दिवसीय संगीतमय हनुमंत कथा का आयोजन मंदिर समिति की और से किया जा रहा है। कार्यक्रम की व्यवस्थाओं पर चर्चा करने के लिए पदाधिकारियों ने मीटिंग रखी। श्री गोपीनाथ मंदिर सेवा समिति के अध्यक्ष दिनेश शर्मा ने बताया कि श्रद्धेय अकिंचन महाराज द्वारा 16 अगस्त से 20 अगस्त तक दोपहर 12 से शाम 4.30 बजे तक नियमित रूप से हनुमंत कथा की जाएगी। इसके साथ ही हनुमान चालीसा व रामधुनी के पाठ भी नियमित रूप से भक्तों द्वारा किये जायेंगे। कार्यक्रम की शुरुआत आगामी बुधवार को श्री गणेश निर्मंत्रण के साथ हो जाएगी। मीटिंग में कैलाश शर्मा, डॉ. मुकेश दीक्षित, दिनेश शर्मा पोस्टमैन, रामप्रकाश शर्मा, धीरज शर्मा, मनोज शर्मा, चमपेश्वर शर्मा आदि मौजूद रहे।

सड़क हादसे में

दादी-पोता घायल

मालपुरा, (निर्स)। लाम्बाहरिसिंह कस्बे के पास हनु सड़क हादसे में दादी-पोता घायल हो गये। जानकारी के अनुसार सोमवार को छोटा लाम्बा अराई निवासी भागवन्त बडगुर्जर अपनी दादी तीजा पत्नी कलक बडगुर्जर को बाइक से अस्पताल जांच के लिए लेकर आ रहा था। इसी दौरान पेट्रोल पम्प के पास अचानक सड़क पर आई एक वृद्धा को बचाने के दौरान बाइक सिलिंह हो जाने से बाइक सवार दादी व पोता घायल हो गये।

चिकित्सा मंत्री द्वारा पट्टे वितरण के बाद लाभार्थी पट्टा धारकों के चेहरे खिले

लालसोट/मंडावरी, (निर्स)। चिकित्सा एवं स्वास्थ्य मंत्री परसादी लालसोट द्वारा मंडावरी लालसोट नगर पालिका में प्रशासन शहरों के संग तृतीय चरण अभियान के दौरान लाभार्थी पट्टा धारकों को 69 क के तहत बनाए गए आवासीय पट्टों का वितरण किया।

चिकित्सा मंत्री मीणा द्वारा मंडावरी नगर पालिका में 21 पट्टों का एवं लालसोट नगर पालिका में 31 पट्टों का नगर पालिका चैयरमैन रक्षा मित्र एवं अधिशासी अधिकारी सीमा चौधरी स्वागत शासन संस्था के प्रदेश उपाध्यक्ष

■ मंडावरी लालसोट नगर पालिका में 52 पट्टे वितरित

पूर्व चैयरमैन दिनेश मिश्र व अन्य पार्षद आदि की मौजूदगी में लाभार्थियों को वितरण किया। चिकित्सा मंत्री द्वारा शिविर में लाभार्थियों को पट्टा वितरण के बाद पट्टा धारक लाभार्थियों के चेहरे खुशी से खिले हुए दिखाई दिए। सोमवार को चिकित्सा मंत्री मीणा द्वारा दोपहर करीब 12 बजे नगर पालिका मंडावरी के गड मोहल्ला स्थित सामुदायिक स्वास्थ्य केंद्र में प्रशासन शहरों के संग शिविर के दौरान करीब 21 लाभार्थियों

फुलेरा में बालिका शिक्षा हेतु

जागरूकता रैली निकाली

फुलेरा ग्रामीण, (निर्स)। ग्रामपंचायत काचरोदा के 71 गीनागान में संचालित राजकीय उच्च प्राथमिक विद्यालय में आपणी लाडो थीम के अंतर्गत बालिका शिक्षा हेतु जागरूकता रैली का आयोजन विद्यालय के प्रधानाध्यापक रामवताराणा की अध्यक्षता में किया गया। मुख्य अतिथि के रूप में पंचायत प्रारम्भिक शिक्षा अधिकारी मदन लाल पडियार रहे एवं विशिष्ट अतिथि के रूप में विद्यालय विकास और प्रबंध समिति के अध्यक्ष सोहन लाल यादव, वार्डपंच हेमराज कुमार, मधु देवी और सामाजिक कार्यकर्ता संतोष देवी रहे। कार्यक्रम को संबोधित करते हुए मुख्य अतिथि पडियार ने समाज में



चिकित्सा एवं स्वास्थ्य मंत्री परसादी लालसोट (बायें से दूसरे), ईओ नमन शर्मा द्वारा मंडावरी लालसोट पालिका में लाभार्थी पट्टा धारकों को 69 क के तहत आवासीय पट्टों का वितरण किया।

को आवासीय पट्टे किया गया। नगर पालिका मण्डावरी द्वारा वार्ड संख्या 14, 18 में प्रशासन शहरों के संग अभियान सामुदायिक भवन गड मोहल्ला नगर पालिका में आयोजित कर वहां आने वाले विभिन्न लाभार्थियों को लाभान्वित किया गया। शिविर के दौरान अधिशासी अधिकारी नमन शर्मा, कनिष्ठ अभियन्ता बसराम मीना, कैम्प प्रभारी रमेश शर्मा, चतुर्थ श्रेणी कर्मचारी गजानन्द शर्मा प्रेम शर्मा बृजेश गौतम ललिता बैरवा रामवतार मीणा आदि

पालिका कर्मी उपस्थित रहे। मंत्री महोदय द्वारा कैम्प के दौरान 69 क के 21 पट्टा आवेकों को मौके पर ही पट्टे जारी किये गये तथा कैम्प में अधिशासी अधिकारी नगर पालिका प्रशासन द्वारा प्राप्त प्रकरणों का मौके पर ही निस्तारण किया गया और जिन्होंने अभी तक पट्टे का आवेदन नहीं किया है, उनको पट्टे लेने के लाभ बताये गये। मौके पर कुछ आवेदकों से आवेदन पत्र भरवाये गये। मंत्री मीणा ने आम जन से अपील करते हुये कहा गया कि राज्य सरकार द्वारा

चलाई जा रही योजना का लाभ लेने हेतु अधिक से अधिक संख्या में आवेदन पत्र नगर पालिका में जमा कर राज्य सरकार द्वारा जारी छूट का लाभ ले एवं मंत्री मीणा द्वारा अधिशासी अधिकारी को घनी आबादी क्षेत्र में मिश्रित पट्टे जारी करने के निर्देश प्रदान किये। इस दौरान लालसोट नगर पालिका के राजस्व निरीक्षक संतोष मीणा सहायक अभियन्ता सुरेश शर्मा बस राम मीणा, एटीपी रणवीर मौरवाल, राकेश शर्मा आदि मौजूद रहे।



उद्योग एवं वाणिज्य मंत्री शकुन्तला रावत ने सोमवार को बानसूर के ग्राम मैनपुर में सीसी सड़क व शमशान की चार दिवारी का उद्घाटन किया और मंदिर में शिव परिवार प्राण प्रतिष्ठा कार्यक्रम में भाग लिया। मंत्री रावत ने कहा कि राज्य सरकार बिना भेदभाव के प्रदेश के हर क्षेत्र का चहुँमुखी विकास कर रही है। उन्होंने कहा कि ग्रामीण क्षेत्रों में सभी प्रकार की मूलभूत सुविधाएँ उपलब्ध कराई जा रही हैं। उन्होंने कहा कि बानसूर क्षेत्र में पहली बार ऐतिहासिक कार्य हुए हैं जिनको धरातल पर मूर्त रूप दिया जा रहा है। उन्होंने कहा कि ग्रामीणों की हर मांग एवं समस्या का निराकरण करना उनकी पहली प्राथमिकता है।

विधायक इंद्राज के जन्मदिन पर विभिन्न कार्यक्रम आयोजित

पावटा, (निर्स)। विगतनगर विधानसभा क्षेत्रीय विधायक इंद्राज गुर्जर का 39वां जन्मदिन सोमवार को उनके समर्थकों द्वारा धूमधाम से मनाया गया। विधायक द्वारा प्रातः मंदिर में जाकर भगवान के सामने शीश झुका प्रार्थना की। इसके बाद सुबह निवास स्थान धूरी भडाज पर लोगों ने पहुंच उर्ध्व बन्हाई दी। दोपहर 12 बजे शिव शक्ति कावड सेवा संघ पावटा पर पहुंचकर बाबा भोले की आरती में शामिल होकर शोभायात्रा में शामिल हुए। वहां से शाहपुरा पहुंचे जहाँ उनका स्वागत करते हुए जनप्रतिनिधियों, कांग्रेस पदाधिकारियों व कार्यकर्ताओं द्वारा विशाल बाइक रैली के साथ कार्यक्रम स्थल होटल होली डे फन पहुंचे जहाँ फल वितरण व रक्तदान शिविर में समलित हुए। वहीं स्नेह मिलान समारोह में शामिल हुए। जहाँ कांग्रेस पदाधिकारियों, कार्यकर्ताओं व जनप्रतिनिधियों एवं युवाओं व अन्य पुरुषों व महिलाओं ने बह-चढ़कर पूरे



विराटनगर विधायक इंद्राज गुर्जर (दायें तरफ) का जन्मदिन पर कांग्रेस पदाधिकारियों व कार्यकर्ताओं द्वारा भव्य स्वागत किया।

जोश व उत्साह से रक्तदान कर विधायक इंद्राज गुर्जर को उनके जन्मदिवस की शुभकामनाएं दीं। वहीं स्वेच्छिक रक्तदान शिविर में 653 यूनिट रक्त एकत्रित किया गया। वहीं जनप्रतिनिधियों, कांग्रेस पदाधिकारियों व कार्यकर्ताओं सहित सैकड़ों की संख्या में कार्यकर्ता व क्षेत्रवासी मौजूद रहे।

कोटपूतली, (निर्स)। क्षेत्र में आमजन को पेयजल समस्या से निजात दिलवाने एवं प्रत्येक घर तक पीने का स्वच्छ पेयजल पहुंचाने के उद्देश्य से राज्य सरकार द्वारा हर सम्भव प्रयास किये जा रहे हैं। इसी क्रम में क्षेत्रीय विधायक व गृह राज्यमंत्री राजेन्द्र सिंह यादव व अनुशंसा पर राज्य सरकार के जन स्वास्थ्य एवं अभियांत्रिकी मंत्रालय ने कोटपूतली उपखण्ड क्षेत्र के लिए अतिरिक्त 20 करोड़ 14 लाख रूपयों की पेयजल योजनायें स्वीकृत की हैं। इस सम्बंध में पीएचईडी ने भूजल विभाग के अतिरिक्त मुख्य सचिव डॉ. सुबोध अग्रवाल की अध्यक्षता में आयोजित हुई राजस्थान वॉटर सप्लाई एवं सीवेज मैनेजमेंट बोर्ड की वित्तीय समिति ने उक्त योजनाओं को वित्तीय एवं प्रशासनिक स्वीकृति जारी की है। उपरोक्त स्वीकृति पर क्षेत्रीय विधायक व गृह राज्यमंत्री राजेन्द्र सिंह यादव ने मुख्यमंत्री अशोक गहलोत व पीएचईडी मंत्री डॉ. महेश जोशी का आभार व्यक्त किया।

शिवालयों में शिवभक्तों का तांता, हर-हर महादेव के जयकारे गुंजे

टोंक, (निर्स)। जिला मुख्यालय सहित जिलेभर में श्रावण मास के पहले सोम प्रदोष को शिवालयों में शिवभक्तों ने तांता लगा रहा और विशेष पूजा अर्चना के साथ धार्मिक अनुष्ठान हुए।

जिला मुख्यालय पर शहर के प्रमुख महादेवाली शिवालय में श्रावण मास पहले प्रदोष के सोमवार को होने से तड़के से ही शिवभक्तों का आना शुरु हो गया और भगवान भोले बाबा की विशेष पूजा अर्चना की और मनमोहक श्रृंगार किया। पं. मोहन महाराज व पं. गिरांज महाराज के सानिध्य में श्रद्धालुओं ने श्रावण मास के पहले सोम प्रदोष को विशेष पूजा अर्चना की। वहीं श्रावण सोमवार प्रदोष होने से महिलाओं, युवतियों ने काफी संख्या में पहुंच कर भगवान शिव की आराधना की और मन्दिर में ओम नमः शिवाय और हर हर महादेव की गुंज रही। देर रात तक श्रद्धालुओं का पूजा अर्चना करने का दौर चलता रहा।

इसी प्रकार शहर के मंशापूर्ण भूतेश्वर महादेव मन्दिर, नीलकंठ महादेव मन्दिर, गोपालजी मन्दिर शिवालय, रामेश्वर शिवालय सिविल



टोंक शहर के प्रमुख महादेवाली शिवालय में श्रावण मास के पहले प्रदोष को शिवभक्तों ने पूजा अर्चना की।

लाईन, दुधिया बालाजी अमरनाथ बाबा, गंगेश्वर महादेव पुरानी बनास पुलिया, वैष्णव देवी माला मन्दिर शिवालय सहित शहर के शिवालयों में सुबह से ही भक्तों का सोम प्रदोष को पूजा अर्चना के लिए तांता लगा रहा। रीगस शहर के शिवालयों में सोमवार को दिन भर भक्तों का तांता लगा रहा। महिलाएं सामूहिक भोले नाथ का जलाभिषेक किया। वहीं मालेश्वर धाम से कावड लाकर शहर की खुशहाली

के लिए लोगों ने महादेव का जलाभिषेक किया। वहीं शहर के हिमगिरी शिवालय, भूतनाथ, रामगंगीवी, अयोध्यादास गोपीनाथ राजा, गोपालका मंदिर सीतारामजी, छतरी बाले बालाजी, आमली वाले बालाजी आदि में बने शिवालयों में भी दिनभर भक्तों की भीड़ लगी रही। निवाड़ी शहर में सोमवार को शिव मंदिरों में श्रद्धालुओं का दिनभर तांता लगा रहा। शहर एवं ग्रामीण क्षेत्रों के

विभिन्न शिव मंदिरों में सोमवार को धार्मिक अनुष्ठानों की धूम लगी रही। श्रद्धालुओं ने भगवान शिव का अभिषेक कर विल्वपत्र चढाए। शहर के प्राचीन भोलेश्वर महादेव, गौरीशंकर महादेव, गुनेश्वर महादेव, जलंधरनाथ महादेव, हरेभ महादेव, टोलेश्वर महादेव, कुंजबिहारी आश्रम, परमहंस आश्रम के शिवालयों में श्रद्धालुओं ने पूजा अर्चना की। शहर के जंगजीत महादेव मंदिर में महिला मंडल द्वारा भजनमृत कार्यक्रम आयोजित किया गया। जिसमें महिलाओं ने भगवान शिव की पूजा अर्चना कर झांकी सजाई गई।

मालपुरा। हिन्दू संस्कृति में पवित्र श्रावण मास के दूसरे सोमवार सोम प्रदोष के पावन संयोग पर शहर की शिवालयों में दिनभर से शिव पूजा अर्चना का दौर जारी रहा तो शिवालयों में उमड़े शिवभक्तों द्वारा ओम नमः शिवाय के मंत्रों के साथ भगवान शिव का जलाभिषेक किया गया। सोम प्रदोष पर शहर के अति प्रसन्न छत्रेश्वर महादेव, नीलकण्ठ महादेव, भूतेश्वर महादेव, शिव ब्रवी केदारनाथ मंदिर, बारदारी बालाजी शिवालय, मंडी स्थित

कृषक उपहार योजना की लॉटरी निकाली

मालपुरा, (निर्स)। राज्य सरकार द्वारा मंडी समितियों के माध्यम से संचालित कृषक उपहार योजना के अन्तर्गत सोमवार को मालपुरा कृषि मंडी में प्रशासक रामकुमार वर्मा, मंडी सचिव आरपी कुमावत, मंडी सदस्य पीपी यादव सहित मंडी व्यापारियों की उपस्थिति में ई-विक्रय पच्ची पर जारी कूपनों की लॉटरी निकाली गई।

मंडी सचिव आरपी कुमावत व योजना प्रभारी मुकेश शर्मा ने बताया कि मंडी में जिनमें की बैचान के लिए आने वाले किसानों के लिए गेट पास की विक्रय पर्चियां जारी की जाती है तथा जिन्स बैचान के बाद किसान द्वारा व्यापारी से फसल बैचान की राशि का भुगतान ई-पैमेन्ट के जरिए सीधे खाते में लेने के लिए किसानों को सरकार व विभाग द्वारा प्रेरित किया जाता रहा है। सरकार की योजना के मापदण्डों के अनुरूप नियम फॉलो करने वाले किसानों को इस योजना में शामिल किया जाता है। योजना में शामिल किसानों की ई-विक्रय पच्ची पर जारी कूपनों की निकाली लॉटरी में योजना में प्रथम विजेता रहे हेमराज जाट निवासी मांदोलाई को 25 हजार, द्वितीय विजेता मुकेश गुर्जर निवासी तितरिया को 15 हजार व तृतीय विजेता गोपाल माली निवासी उनियारा को 10 हजार रूपये की इनामी राशि का लाभार्थी घोषित किया गया।

सार-समाचार पौधारोपण कर मनाया जन्मदिन



टोंक, (निर्स)। जिले के पुलिस अधीक्षक मनोष त्रिपाठी का अभियान इन दिनों जोरों पर है। अभियान से जुड़ने के लिए अनेक संस्थाएं, पंचायतें एवं पार्षदों को अपने जन्मदिन की शुरुआत पौधारोपण के साथ की। इस अवसर पर शाश्वत की मां वर्षा त्रिपाठी भी मौजूद रही। गौरतलब है कि अभियान के तहत अब तक 72 हजार से अधिक पौधे लगाए जा चुके हैं और अभियान के सार्थक प्रयासों की सराहना करते हुए संयुक्त राष्ट्र पार्षदों का कार्यक्रम के छठे प्रमुख एरिक सोलेहम ने भी टवीट कर बधाई दी है।

बोर्ड परीक्षा में टॉपर रहे प्रतिभाओं का सम्मान

पावटा, (निर्स)। प्रागपुर के सी.बी.एस.ई. एम.एम. पब्लिक स्कूल में बोर्ड परीक्षा में टॉपर रहे प्रतिभाओं का स्कूल चैयरमैन मनोज मित्तल की अध्यक्षता में प्राचार्य देवा प्रसाद वर्मा, प्रबंध निदेशक अखिलेश्वर मिश्रा एवं अध्यापकों की उपस्थिति में सम्मान किया गया। चैयरमैन मनोज मित्तल ने बताया कि शिक्षा से बड़ी कोई पूंजी नहीं है। इसलिए उच्च शिक्षा अर्जित करके अपने परिवार तथा समाज का नाम रोशन करें। प्रबन्ध निदेशक अखिलेश्वर मिश्रा ने बताया कि कक्षा 12 में विज्ञान एवं के टॉपर रोहित सिंह शेखावत पुत्र शिवचरन सिंह शेखावत ने 92.60 प्रतिशत, भूमि बजाज पुत्री कमलेश बजाज ने 88.20 प्रतिशत और अनामिका शेखावत पुत्री ओमवीर सिंह शेखावत ने 86.80 प्रतिशत तथा वाणिज्य वर्ग में टॉपर सलोनी बंसल पुत्री अरुण कुमार अग्रवाल ने 94.60 प्रतिशत, निहारिका अग्रवाल पुत्री अतुल अग्रवाल ने 92.80 प्रतिशत, स्नेहा बजाज पुत्री सत्येंद्र बजाज ने 91.80 प्रतिशत, कानव अग्रवाल ने 90.80 प्रतिशत, कक्षा 10 में टॉपर यश गौर पुत्र मनोज कुमार शर्मा ने 95.80 प्रतिशत, निशा शेखावत पुत्री मोहब्बत सिंह शेखावत ने 95.60 प्रतिशत, राहुल राज पुत्र विजय कुमार सैनी 95.20 प्रतिशत, प्रिंस गोयल पुत्र मनोज कुमार गोयल ने 94.60 प्रतिशत तथा गुलशन कुमारी पुत्री हंसराज गुर्जर ने 94.40 प्रतिशत अंक प्राप्त करने पर सम्मानित किया गया। परिणाम शत प्रतिशत व गुणात्मक रहने के लिए चैयरमैन ने सभी अध्यापकों को बधाई दी।

शिविर आयोजन का स्थान बदला

फुलेरा, (निर्स)। राज्य सरकार की जनकल्याणकारी योजनाओं के तहत 15 जुलाई 2022 से 31 मार्च 2023 तक प्रशासन शहरों के संग अभियान के अंतर्गत फुलेरा नगर पालिका के तत्वाधान में प्रत्येक वार्डों में अलग-अलग शिविर लगाकर स्थानीय वासियों को शिविर का लाभ पहुंचाने का कार्य किया जा रहा है। इसी क्रम में अधिशासी अधिकारी शिवेश कांकरिया ने जानकारी देते हुए बताया कि वार्ड नंबर 4 में 28 जुलाई को पावर हाउस सड़क स्थित श्री दादू आश्रम परिसर में आयोजित किये जाने वाले दो दिवसीय शिविर का स्थान परिवर्तन कर बिचुन सड़क स्थित विश्वकर्मा मन्दिर के पास राजकीय प्राथमिक विद्यालय 71 गीनागान में आयोजित किया जाएगा। आगे बताया कि अन्य शेष शिविर आयोजन के स्थान यथावत् रहेंगे।

कार्यकारिणी का शपथ ग्रहण समारोह

मालपुरा, (निर्स)। राजस्थान पेंशनर समाज शाखा मालपुरा की नवीन कार्यकारिणी का शपथ ग्रहण समारोह सोमवार को पंचायत समिति सभागार में आयोजित किया गया। एसडीएम रामकुमार वर्मा, पुलिस उपाधिकक्ष सुशील मान, प्रधान सकराम चौपडा व पंचायत समिति विकास अधिकारी बृजेश कुमार के आतिथ्य में समारोह आयोजित किया गया। अतिथियों ने मालपुरा शाखा अध्यक्ष महावीर प्रसाद पाराशर सहित कार्यकारिणी के पदाधिकारियों व सदस्यों को शपथ दिला बधाई दी। पेंशनर समाज के रामप्रसाद वर्मा, ओमप्रकाश नामा सहित अन्य ने अतिथियों को राजस्थानी पगड़ी व माला पहना अभिनन्दन किया गया।

धोखाघड़ी से ट्रैक्टर खरीदने वाला पकड़ा

टोंक, (निर्स)। पीपलू पुलिस ने धोखाघड़ी कर ट्रैक्टर खरीदने वाले आरोपी को गिरफ्तार कर ट्रैक्टर बरामद किया। पुलिस के अनुसार 16 अक्टूबर 2021 को परिवारी परमेश्वर गुर्जर, कन्हैयालाल गुर्जर की गिरफ्तार कर लिया था। जिस पर ट्रैक्टर अजय के पास होना बताया। जिस पर पुलिस ने आरोपी अजय को 19 जुलाई को गिरफ्तार कर पछुताछ कर ग्राम सॉलेवलेन पुलिस थाना पहाड़ी जिला भरतपुर से ट्रैक्टर बरामद करने में सफलता हासिल कर ली।

बाइक चोर मौके से फरार

थानागाजी, (निर्स)। नगर पालिका क्षेत्र के हरनेर से रविवार रात को दो बजे के करीब चोर घर के अहाते में खड़ी मोटरसाइकिल को पाक कर ले गए। गेट खुलने की आवाज सुनकर मोटरसाइकिल मालिक गोकुल प्रसाद तोनगरिया के जागने पर दूसरी मोटरसाइकिल से चोरों का पीछा किया। लेकिन अंधेरा का फायदा उठाकर चोर गड बसई रोड छोड़ आंखों से ओझल हो गए। इसके बाद सुबह रूपू का बास गांव में देवी मंदिर के पहाड की तलहटी में लावारिस मोटरसाइकिल पडे होने की जानकारी ग्रामीणों से मिली। जिसे पीडित ने पहचान कर स्वयं की होना पाया।

पर्यावरण संरक्षण का संदेश दिया

श्रीमाधोपुर, (निर्स)। कस्बे के बाईपास स्थित नायनकाजोशी शमशान भूमि स्थल पर 51 पौधे लगाकर पर्यावरण संरक्षण का संदेश दिया। टीम महावन पिछले 10 सालो जल, जंगल, जमीन बचाने के मिशन के अंतर्गत अधिकाधिक वृक्षारोपण के माध्यम से वनों के विस्तारण के प्रोजेक्ट पर कार्य कर रही है। वृक्ष लगाओ कार्यक्रम के तहत टीम महावन के संरक्षक गगन शर्मा के नेतृत्व में उनकी टीम सदस्य, राजेंद्र शेशमा, अंकित, कमल, प्रदीप के साथ मिलकर बृजेंद्र जोशी, बुद्धि प्रकाश जोशी, अविनेश जितेंद्र, एडवोकेट अशोक पारीक, हिमांशु जोशी ने पेड लगाए।

पांच घंटे बिजली कटौती रहेगी

बहरोड/नीमराना, (निर्स)। बहरोड में औद्योगिक क्षेत्र स्थित 132 जीएसएस पर विद्युत रखखाव कार्य के चलते 26 जुलाई मंगलवार को 5 घंटे बिजली कटौती रहेगी। बहरोड में जयपुर के डिस्कॉक के सहायक अभियंता अमित कुमार यादव शहर बहरोड ने बताया कि रखखाव कार्य के चलते सुबह 11 बजे से दोपहर 2 बजे तक 3 घंटे बहरोड शहर, इंडस्ट्रीज परिया बहरोड, रिवाली फीडर और दि श फीडर बंद रहेंगे। इसके बाद दोपहर 2 बजे से 4 बजे तक 2 घंटे तक 33 क्वी जीएसएस कॉलेज, गुंती, बडौद, ग्रानप्लाई और डवानी फीडर बंद रहेगा। इन सभी फीडरों से निकलने वाली बिजली सप्लाई लाइन बंद रहेगी।

विधित जागरूकता शिविर

देवली, (निर्स)। जिला विधिक सेवा प्राधिकरण टोंक की पालना में रालसा एक्शन प्लान 2022-23 के आदेश जारी पश्चात सोमवार को यहां तालुका विधिक जागरूकता कार्यक्रम आयोजन हुआ। कार्यक्रम के तहत तालुका विधिक सेवा समिति देवली के द्वारा ड्राफ्टआउट बालकों हेतु विशेष कार्यक्रम का विधिक जागरूकता शिविर आयोजित किया गया। जिसकी अनुपालना में पैनल लॉयर अनिल कुमार शर्मा ने कार्यक्रम में उपस्थित लोगों से कहा कि जो बच्चे स्कूल जाना छोड़ चुके उन बच्चों को वापस स्कूल भेजने हेतु जागरूक किया जा रहा है। इस मौके पर लॉयर अनिल शर्मा ने कार्यक्रम में उपस्थित लोगों को स्कूल के महत्व व सिंगल यूज प्लास्टिक के कुप्रभाव व पर्यावरण पर उनका दुष्प्रभाव की जानकारी दी।